

Shri N. Sambasiva Rao, MD-Kribhco paid a visit to GVT-NLRI, Ratlam on 19th May, 2014 for a review meeting with NLRI team members and overlooking the newly constructed School of Rural Management (SRM) building in the campus. He also launched the course book of AICTE approved two years PG diploma in Rural Planning and Management of SRM.

सौगात | रूरल स्टडी के लिए प्रदेश का तीसरा इन्स्टिट्यूट रतलाम में होगा शुरू

गांवों के लिए प्रोफेशनल युवा तैयार करेगा कृभको

सिटी रिपोर्टर | रतलाम

कृभको अब उन्नत खेती के साथ-साथ एक्सपोर्ट किसान भी तैयार करेगा। युवाओं को खेती-किसानी और ग्रामीण रोजगार की ट्रेनिंग देने के लिए कृभको रतलाम में रूरल स्टडी इन्स्टिट्यूट शुरू कर रहा है। प्रदेश में ये तीसरा इन्स्टिट्यूट है।

सोमवार को कृभको के एमडी एन. संबाशिव राव स्टडी सेंटर की व्यवस्थाएं देखने नोएडा से आए। यहां स्कूल ऑफ रूरल मैनेजमेंट की 3.5 करोड़ रुपए की लागत की बिल्डिंग व ट्रेनिंग व्यवस्थाएं देखी। कृभको के ग्रामीण विकास ट्रस्ट के भदवास स्थित ट्रेनिंग सेंटर पर इन्स्टिट्यूट शुरू हो रहा है। प्रोजेक्ट का नाम ग्रामोदय एनएलआरआई (राष्ट्रीय आजीविका संसाधन संस्थान) है।

हर साल 700 से अधिक प्रोफेशनल होंगे तैयार

भास्कर से विशेष चर्चा में एमडी ने बताया रतलाम में 720 युवाओं के ट्रेनिंग की व्यवस्था है। सतना व जबलपुर के बाद ये तीसरा संस्थान है। यहां युवाओं को खेती-किसानी, बागवानी, डेयरी फॉर्मिंग व ग्रामीण क्षेत्रों से संबंधी व्यवसाय में दक्ष किया जाएगा। ट्रेनिंग के बाद कृषि से जुड़े राष्ट्रीय संस्थान व उद्योगों में युवाओं के प्लेसमेंट की व्यवस्था भी रहेगी।



एमडी ने कोर्स संबंधी फोल्डर का अनावरण भी किया।

गांवों के लिए तैयार करना है प्रोफेशनल

एमडी का कहना है गांवों के लिए शासन की कई योजनाएं हैं। इनके लिए प्रोफेशनल नहीं हैं। शहर के युवा गांवों में नौकरी पसंद नहीं करते। ऐसे में गांव में ही प्रोफेशनल तैयार करने की शासन ने पहल की है। जिम्मेदारी कृभको को दी है।

खेती-किसानी से वाटर मैनेजमेंट तक सीखेंगे- एनएलआरआई में ग्रामीण आयोजना एवं प्रबंधन कोर्स होगा। इसके अलावा खेती-किसानी में उपयोगी आर्गेनिक खेती, बीज फार्मिंग, वाटर मैनेजमेंट, बायो एनर्जी से लेकर ग्रामीण क्षेत्र में रोजगार व स्वरोजगार में मददगार डिप्लोमा कोर्स भी रहेंगे। फ्रीस मप शासन के मुताबिक नाममात्र होगी। कोर्स अभा तकनीकी शिक्षा परिषद नईदिल्ली से अनुमोदित रहेगा।

प्रोजेक्ट इसी साल से

सोमवार दोपहर एमडी ने निरीक्षण के बाद अधिकारियों की मीटिंग ली। कमियों को दूरकर इसी साल से ग्रामोदय प्रोजेक्ट शुरू करने का कहा। मीटिंग में कृभको के एडिशनल जीएम वीएसआर प्रसाद (नोएडा), सीनियर स्टेट मार्केटिंग मैनेजर हंसवीर सिंह (भोपाल), ग्रामीण विकास ट्रस्ट एडवाइजर आर.के. जैन (भोपाल), कृभको के सीनियर एरिया मैनेजर हरिश्चंकर सिंह, जिला सहकारी केंद्रीय बैंक के सीनि. जीएम पी.एन. यादव आदि मौजूद थे।